

સોનગઢના મે.જ્યુડીશ્યલ મેજિસ્ટ્રેટ ફ.ક. સાહેબની કોર્ટમાં, મુ. સોનગઢ.

ફો.કે.નં.: - ૩૫૧૧/૨૩

આંક : _____

ફરીયાદી : સરકારશ્રી
વિરુદ્ધ

આરોપી : મનહરભાઈ આશમાભાઈ વસાવા, રહે.ઝરીઆંબા ડુંગરી ફળીયુ,
તા.સોનગઢ, જી.તાપી.

ગુનો :- ધી ગુજરાત પ્રોહીબીશન એક્ટની કલમ-૬૬(૧)(બી), એમ. વી. એક્ટ કલમ ૧૮૫
મુજબ.

ઠરાવ

(૧) ફરીયાદ પક્ષના કેસની ટુંકમાં હકીકત એવી છે કે, આરોપી સામે ધી ગુજરાત પ્રોહીબીશન એક્ટની કલમ-૬૬(૧)(બી), એમ. વી. એક્ટ કલમ ૧૮૫ મુજબના શિક્ષાને પાત્ર ગુના અંગે ઈન્સાફી કાર્યવાહી કરવા માટે સંબંધિત પોલીસ સ્ટેશન ધ્વારા ચાર્જશીટ કોર્ટ સમક્ષ રજુ કરવામાં આવેલ છે. સદરહુ ચાર્જશીટ જોતા તેમાંથી એ સ્પષ્ટ થાય છે કે, આરોપીએ ચોકકસ સમયે અને જગ્યાએ જાહેરમાં પાસ પરમીટ વગર કેફી પ્રવાહી પીધેલ હાલતમાં મળી આવેલ છે.

(૨) આરોપી કોર્ટ રૂબરૂ હાજર થતાં તેઓને પોલીસ પેપર્સની નકલો મફત આપ્યાની ખાત્રી કરેલ છે.

(૩) આરોપી વિરુદ્ધ ચાર્જ ફ્રેમ કરી પ્લી રેકર્ડ કરતા ગુનો કબુલ હોવાનું જણાવેલ છે.

(૪) આરોપીએ ગુના કબુલાત પુરસીસ આપી એમ જાહેરાત કરેલ છે કે, મારો આ પ્રથમ ગુનો છે અને સામાન્ય અને ગરીબ વર્ગના છીએ, અમારે કોઈ સ્થિર ઇંદો નથી કે કોઈ સ્થિર આવક નથી, અમો છુટક મજૂરીનું કામ કરીએ છીએ, અમોને મજૂરી પણ દરરોજ મળતી નથી જેથી અમો અમારુ તેમજ અમારા કુટુંબનું ગુજરાન કરી શકીએ તેવી સ્થિતિમાં ન હોવાથી અને માનસિક તનાવમાં દારૂ પી લીધેલાનુ કબુલ કરે છે. વધુમાં જણાવે છે કે અમોએ દારૂ પીધેલ હાલતમાં કોઈ ઉપદ્રવ કરેલ નથી, ઝઘડો કરેલ નથી, અસભ્ય વર્તન કરેલ નથી, અશિષ્ટ ભાષા વાપરેલ નથી કે મારા-મારી કરેલ નથી અને આ મુજબનો અમારા વિરુદ્ધ આક્ષેપ પણ

નથી. ચાર્જશીટમાં જાહેર રસ્તામાં વગર પાસ પરમીટે દારૂ પીધેલ હાલતમાં છાટકો બની લથડીયા ખાતો મળી આવ્યાનો માત્ર આક્ષેપ છે. અમારી આર્થિક પરિસ્થિતિ સારી ન હોઈ ઉપરાંત રોજગાર પણ ન હોય, ટ્રાયલ ચાલતા દરમિયાન અમારે વારંવાર કોર્ટમાં આવવાની જરૂર પડે, ઉપરાંત વકીલ રોકીને પૈસા ખર્ચવાની જરૂરીયાત રહે અને અમોને ક્યારેક રોજગારી મળે છે તે પણ ખોરવાઈ જાય તે તમામ હકીકતો ધ્યાને લઈ, આ અમારો પ્રથમ ગુનો હોઈ અમો અમારી ભુલ સુધારવા માંગીએ છીએ અને કોર્ટની કાર્યવાહીમાં સમય અને નાંણાનો વ્યય અમારો તથા કોર્ટનો ન થાય તેવા ઉદ્દેશથી નમ્ર માફી આપવા અને રહેમ રાખવા અરજ ગુજારીએ છીએ.

(૫) આરોપીએ ખરેખર સ્વેચ્છાએ ગુનો કબુલ કરતો હોવાની ખાત્રી કરવામાં આવેલ છે.

(૬) સદર કામમાં આરોપી સામે ધી ગુજરાત નશાબંધી ધારાની કલમ ૬૬ (૧) (બી) મુજબનો શિક્ષાને પાત્ર ગુના અંગેનું તહોમત છે જેમાં ધી ગુજરાત નશાબંધી ધારાની કલમ ૬૬ (૧), (બી), મુજબના ગુનાના કામે પ્રથમ ગુના માટે ૬ માસ સુધીની કેદની સજા અને રૂ. ૧૦૦૦/- સુધીનો દંડ કરવાની સજાની જોગવાઈ છે અને તેમજ બીજા અને ત્યાર પછીના ગુના માટે અલગ સજાની જોગવાઈ છે.

(૭) તમામ રેકર્ડ ઉપરની હકીકતો લક્ષમાં રાખીને આરોપીએ દારૂ પીધા અંગેનો ગુનો કબુલ કરે છે. જ્યારે દારૂ પી છાટકો બનીને લથડીયા ખાતો હોવા અંગેનો આક્ષેપ માત્ર છે. આરોપી વિરુદ્ધ ફરીયાદપક્ષનો એવો કોઈ આક્ષેપ નથી કે આરોપીએ ચોકકસ સમયે અને ચોકકસ જગ્યાએ જાહેરમાં પાસ પરમીટ વગર કેફી પ્રવાહી પીને સાર્વજનિક સ્થળમાં છાટકો બનેલો હોય અને ઉપદ્રવ ઉભો કરતો હોય, કોઈ વ્યક્તિ સાથે ઝઘડો કરતો હોય, અપશબ્દ અથવા અશિષ્ટ ભાષાનો ઉપયોગ કરતો હોય અને બીજા સાથે મારા-મારી કરતો હોય, કોઈપણ સ્ત્રી સાથે ગેરવર્તણૂક કરતો હોય અથવા અશ્લીલ ચેનચાળા કરતો હોય તેવી કોઈ હકીકત રેકર્ડ ઉપરથી જણાઈ આવતી નથી. વર્તમાનમાં કોર્ટમાં પેન્ડીંગ કેસની સાથે નવા દાખલ થતા કેસોનું પ્રમાણ લક્ષમાં લેતા ટુંકા સમયમાં હાલના ગુનાની ટ્રાયલ ચલાવીને પુરી કરવી સંભવી શકે નહીં.

(૮) આમ, આરોપીનો સમય, ફરીયાદીપક્ષે પોલીસનો સમય, સરકારી વકીલશ્રીનો સમય, સરકારી સાહેદોનો સમય તથા કોર્ટનો સમય તથા ખર્ચ જે આ ટ્રાયલ પાછળ વ્યતિત થાય અને ટ્રાયલને અંતે આરોપી કસુરવાર ઠરે ત્યારે સજા અંગે ન્યાયિક હુકમ કરવામાં આવે છે તેના બદલે જો આરોપી પ્રથમ મુદતે હાલનો ગુનો કબુલે છે ત્યારે તેણે ગુના કબુલ સંદર્ભે રજુ થયેલી હકીકતોની સાથે સાથે સરકારનો, અત્રેની કોર્ટનો

અને પક્ષકારોનો જે સમય અને શ્રમ બચે છે તે અન્ય ગંભીર ગુનાની ટ્રાયલમાં ઉપયોગ કરી શકાય તેમ હોઈ ઉપરાંત આરોપી જ્યારે પસ્તાવા સાથે ગુનાની કબુલાત કરતો હોય ત્યારે રેકર્ડ ઉપર આવેલી તમામ હકીકતો અને તમામ પરિસ્થિતિઓને ધ્યાને લઈ કેસનો નિકાલ કરવો અત્રેની કોર્ટને ન્યાયોચિત જણાઈ આવે છે. આમ, જ્યારે આરોપી જાતે જ આ ગુનાની સ્વૈચ્છાએ કબુલાત કરવા માંગતો હોય ત્યારે આરોપીને કાયદામાં નિર્દેશ કરેલ સજા પૈકી કેટલી સજા કરવી જોઈએ તે કોર્ટે કેસની હકીકતો, આરોપીની પરિસ્થિતિ, તથા ગુનાના સંજોગો ધ્યાને નક્કી કરવી જોઈએ તેવું અત્રેની કોર્ટનું નમ્ર પણ માનવાનું થાય છે. આમ, જ્યારે આરોપી જાતે જ ગુનાની કબુલાત કરતો હોય અને હાલનો ગુનો તેઓનો પ્રથમ ગુનો હોઈ પોતાની ભુલ સુધારવા / ભુલનું પ્રાયશ્ચિત કરતો હોય ત્યારે કાયદામાં નિર્દેશ કરેલ સજા કરતા ઓછી સજા કરવાથી આરોપીને પોતાની ભુલ સુધારવા એક તક મળી રહે તેવા નેક આશયને લક્ષમાં રાખીને ઓછામાં ઓછી સજા કરવી ન્યાયોચિત જણાઈ આવે છે.

(૯) વધુમાં જણાવવાનું કે, નામદાર ગુજરાત હાઈકોર્ટે ૨૦૦૫ (૧) જી.એલ.આર. ૭૦૯, સ્ટેટ ઓફ ગુજરાત વિ. નટવર હરચંદ્રજી ઠાકોરના કેસમાં એવો સિદ્ધાંત પ્રસ્થાપિત કરેલો છે કે, "જો પુરતા અને વ્યાજબી કારણો હોય તો દરેક કેસની હકીકતને ધ્યાનમાં લઈ નીચેની અદાલતને કાયદામાં કરેલ લઘુત્તમ જોગવાઈ કરતા પણ ઓછામાં ઓછી સજા અને દંડ કરવાની સત્તા છે" અને સદરહુ ચુકાદાનાં પેરા-૨૧માં જે કારણો જણાવેલ છે તે ધ્યાને લેતાં ઉપરોક્ત ચુકાદો આરોપીના કેસને મદદરૂપ થતો હોઈ તેમ જણાય છે અને ત્યારે આરોપીની સ્થિતિ અને સંજોગોને ધ્યાને લઈ કાયદાએ સુચવેલ ન્યુનતમ સજા કરતા ઓછી સજા કરવા માટેનાં વ્યાજબી અને વિશિષ્ટ કારણો જણાય છે. આમ ઉપરોક્ત તમામ હકીકતો-રજુઆતો ધ્યાનમાં લેતા આ કામે આરોપી સ્વૈચ્છિક પણે ગુન્હોની કબુલાત કરેલ છે અને તેઓની આર્થિક પરિસ્થિતિ અને કુટુંબની જવાબદારી તેમના પર ચાલી આવેલ છે અને ત્યારે નામ. વડી અદાલતે પ્રસ્થાપિત કરેલ સિદ્ધાંત ધ્યાને લઈ નક્કી કરેલી ઓછામાં ઓછી સજા કરતા ઓછી સજા કરીને ઓછામાં ઓછો દંડ ભરવાનો હુકમ કરવામાં આવે તો ન્યાયનું હિત જળવાઈ રહે તેમ હોઈ ઉપરોક્ત સંજોગો ધ્યાને લઈ આરોપીને દોષિત ઠરાવી ન્યાયના હિતમાં નીચે મુજબ હુકમ કરવામાં આવે છે.

(૧૦) આ કામમાં આરોપીની સામે એમ. વી. એક્ટની કલમ ૧૮૫ મુજબના ગુનો નોંધવામાં આવેલ છે. જે નોન કોગ્નીઝેબલ ગુનો છે. સદર ગુનો નો કોગ્નીઝેબલ ઓફેન્સ છે તે બાબતે નામદાર દીલ્હી હાઈકોર્ટે નરેશ સિંઘ વિરુદ્ધ સ્ટેટ ઓફ યુ.પી.ના કેસમાં ઠરાવેલ છે તે નીચે મુજબ છે.

Delhi High Court in Narain Singh V/s. The State (1986 (1) Crimes 535 at page 537)

Hon'ble Delhi High Court held that, an offence under any law other than the Indian Penal Code would be non-cognizable in character if it is punishable with imprisonment for less than three years or with fine only. Offences under Secs.184 and 185 of the Act must come under the third category of cases mentioned in Part II of the First Schedule of the Code, i.e. punishable with imprisonment for less than three years and hence non-cognizable and bailable in character.

પરંતુ આ કામમાં માત્ર એમ. વી. એક્ટ કલમ ૧૮૫ મુજબનો ગુનો નોંધવામાં આવેલ નથી સાથે સાથે ધી ગુજરાત નશાબંધી અધિનીયમની કલમ ૬૬(બી) મુજબનો ગુનો પણ નોંધવામાં આવેલ છે. હવે જ્યારે નોન કોગ્નીઝેબલ ઓફેન્સના ગુનાની નોંધ અંગે ક્રિમીનલ પ્રોસીજર કોડની કલમ ૧૫૫ માં જે જોગવાઈ કરવામાં આવેલ છે તે સરળતા ખાતર અંહી ટાંકવામાં આવેલ છે.

155. Information as to non-cognizable cases and investigation of such cases.

- (1) XXXXXXXXXXXXXXXX
- (2) XXXXXXXXXXXXXXXX
- (3) XXXXXXXXXXXXXXXX

(4) Where a case relates to two or more offences of which at least one is cognizable, the case shall be deemed to be a cognizable case, notwithstanding that the other offences are non-cognizable.

(૧૧) હવે જ્યારે ક્રિમીનલ પ્રોસીજર કોડની કલમ ૧૫૫(૪) ને ધ્યાનપૂર્વક વંચાણે લેવામાં આવે તો કોઈ પણ નોન કોગ્નીઝેબલ ઓફેન્સ હોય તેની સાથે જો કોઈ બીજો ગુનો જોડાયેલો હોય અને તે કોગ્નીઝેબલ હોય તો કેસની સઘળો કેસ કોગ્નીઝેબલ કેસ તરીકે ધ્યાને લેવાશે પરંતુ આ કેસમાં ધી ગુજરાત નશાબંધી અધિનીયમની કલમ ૬૬(બી) મુજબનો ગુનો નોંધવામાં આવેલ છે. તેમાં પણ સજાની જોગવાઈ ત્રણ વર્ષ કરતા ઓછી છે માટે ક્રિમીનલ પ્રોસીજર કોડની પરિશિષ્ટ - ૨ ના ત્રીજી કેટેગરીમાં જણાવ્યા મુજબ જે ગુનામાં સજાની જોગવાઈ ત્રણ વર્ષ કરતા ઓછી હોય તે તમામ ગુનાઓ નોન કોગ્નીઝેબલ ઓફેન્સ ગણાશે. તે જોગવાઈ મુજબ ધી ગુજરાત નશાબંધી અધિનીયમની કલમ ૬૬(બી) મુજબનો ગુનો પણ નોન કોગ્નીઝેબલ ઓફેન્સ છે પરંતુ ધી ગુજરાત નશાબંધી અધિનીયમની કલમ ૧૨૯ માં જણાવ્યા મુજબ પોલીસ

તેની તપાસ કોગ્નીઝેબલ ઓફેન્સ હોય તે રીતે કરી શકશે. હવે જ્યારે ક્રિમીનલ પ્રોસીજર કોડની કલમ ૧૫૫(જ) ની સાથે એમ. વી. એક્ટ કલમ ૧૮૫ વંચાણે લઈએ તો તે નોન કોગ્નીઝેબલ ઓફેન્સ છે પરંતુ ધી ગુજરાત નશાબંધી અધિનીયમની કલમ ૬૬(બી) મુજબનો ગુનો કલમ ૧૨૯ મુજબ કોગ્નીઝેબલ ગણાશે માટે આ કેસને કોગ્નીઝેબલ ઓફેન્સના ગુનાની જેમ કાર્યવાહી કરવાની રહેશે તેવું અત્રેની કોર્ટનું નક્ક પાછો માનવાનું થાય છે. હવે જ્યારે કોઈ એક કેસ કે જેમાં એક થી વધુ ગુનાની કલમો જોડેલ હોય અને આરોપી જ્યારે ગુનો કબુલ કરવાનું જણાવતો હોય અને તે કબુલ કરવા ઈચ્છતો ગુનો પણ બીજા ગુના સાથે સંકળાયેલો હોય તો તેવી કબુલાતમાં કોઈ એક ગુનાની કબુલાત લઈ શકાય નહીં પરંતુ બન્ને ગુનાની કબુલાત કરવામાં આવે છે. તેવા કેસમાં આરોપી ગુનાની પસંદગી કરી શકે નહીં કે કલમ ધી ગુજરાત નશાબંધી અધિનીયમની કલમ ૬૬(બી) મુજબનો ગુનો કબુલ છે અને એમ. વી. એક્ટની કલમ ૧૮૫ મુજબનો ગુનો કબુલ નથી. માટે અત્રેની કોર્ટ દ્વારા આરોપીએ આપેલ કબુલાત પરથી બનને ગુના કબુલ છે તેમ માનીને ન્યાયોચિત જણાતો નીચે મુજબનો હુકમ કરવામાં આવે છે.

—: હુકમ :—

(૧) આ કામનાં આરોપીને ક્રિ.પ્રો.કોડની કલમ – ૨૫૨ અન્વયે **ધી ગુજરાત પ્રોહીબીશન એક્ટની કલમ-૬૬(૧)(બી)** મુજબના ગુન્હામાં તકસીરવાન ઠરાવી **રૂ. ૫૦૦/- (અંકે પાંચસો પુરા)** નો દંડ ભરવાનો હુકમ કરવામાં આવે છે અને જો દંડ ન ભરે તો દિન – ૭ (સાત) ની સાદી કેદની સજાનો હુકમ કરવામાં આવે છે તથા **એમ. વી. એક્ટ કલમ ૧૮૫** મુજબ **કોર્ટ ઉઠતા સુધીની સજા** કરવાનો હુકમ કરવામાં આવે છે.

(૨) આરોપીના અગાઉ રજુ કરેલ જામીનખત તથા જાત મુચરકા ફોજદારી કાર્યરીતી સંહિતા, ૧૯૭૩ ની કલમ-૪૩૭(એ) હેઠળ છ માસ પુરતા ચાલુ રાખવાનો હુકમ કરવામાં આવે છે.

હુકમ આજરોજ તારીખ-૦૯ મી, માહે-સપ્ટેમ્બર, સને ૨૦૨૩ ના રોજ "સ્પેશ્યલ સીટીંગ" માં વાંચી, સંભળાવી જાહેર કર્યો.

સ્થળ : સોનગઢ
તારીખ. ૦૯/૦૯/૨૦૨૩

(જયેશકુમાર બાબુભાઈ શર્મા)
જ્યુડીશ્યલ મેજીસ્ટ્રેટ ફર્સ્ટ ક્લાસ
સોનગઢ, કોડ નં. જીજે૧૬૨૩